

मुख्यमंत्री ने राज्य कर्मचारियों, कार्य प्रभारित कर्मचारियों, शिक्षण संस्थाओं व स्थानीय निकायों के कर्मचारियों, दैनिक वेतन भोगी कर्मचारियों को दीपावली पर्व की हार्दिक बधाई देते हुए 30 दिन के तदर्थ बोनस के भुगतान की घोषणा की

राज्य सरकार के इस फैसले से कर्मियों का उत्साहवर्धन होगा, जिससे वे अपने दायित्वों का निर्वहन और मनोयोग से कर सकेंगे

प्रदेश सरकार के इस निर्णय से राज्य कर्मचारी, राजकीय विभागों के कार्य प्रभारित कर्मचारी, सहायता प्राप्त शिक्षण एवं प्राविधिक शिक्षण संस्थाओं व स्थानीय निकाय तथा दैनिक वेतन भोगी कर्मचारी लाभान्वित होंगे

बोनस के रूप में कर्मियों को 6908 रु० तक मिलेंगे

इस निर्णय से राज्य सरकार पर 967 करोड़ रु० का व्ययभार आएगा

लखनऊ : 11 अक्टूबर, 2017

उत्तर प्रदेश के मुख्यमंत्री योगी आदित्यनाथ जी ने राज्य कर्मचारियों, सरकारी विभागों के कार्य प्रभारित कर्मचारियों और सहायता प्राप्त शिक्षण एवं प्राविधिक शिक्षण संस्थाओं व स्थानीय निकायों के कर्मचारियों तथा दैनिक वेतन भोगी कर्मचारियों को दीपावली पर्व की हार्दिक बधाई देते हुए वर्ष 2016-17 के लिए 30 दिन के तदर्थ बोनस दिए जाने की घोषणा की है। मुख्यमंत्री जी ने आशा व्यक्त की कि राज्य सरकार के इस फैसले से कर्मियों का उत्साहवर्धन होगा, जिससे वे अपने दायित्वों का निर्वहन और मनोयोग से कर सकेंगे।

यह जानकारी आज यहां देते हुए एक सरकारी प्रवक्ता ने बताया कि प्रदेश सरकार के इस निर्णय का लाभ लगभग 08 लाख कर्मचारियों को प्राप्त होगा। तदर्थ बोनस के रूप में कर्मचारियों को 6908 रुपए तक की धनराशि प्राप्त होगी। इस निर्णय को लागू किए जाने के फलस्वरूप राज्य सरकार पर 967 करोड़ रुपए का व्ययभार आएगा। उन्होंने बताया कि इस सम्बन्ध में वित्त (वेतन आयोग) अनुभाग-1 द्वारा आज शासनादेश जारी कर दिया गया है।